

آج بھی ایم کیو ایم کے مثالی نظم و ضبط کی مثالیں دی جاتی ہیں، الطاف حسین

8 اگست 1986ء کو نیشنل پارک میں ایم کیو ایم نے جلسہ عام کے ذریعے بھرپور عوامی طاقت کا مظاہرہ کیا

ایم کیو ایم سیاسی جدوجہد کے باقاعدہ آغاز کی 26 ویں سالگرہ پر الطاف حسین کی مبارکباد

لندن۔۔ 8 اگست 2012ء

ایم کیو ایم کے قائد جناب الطاف حسین نے ایم کیو ایم کے تمام ذمہ داران، کارکنان اور ہمدردوں کو ایم کیو ایم کی سیاسی جدوجہد کے باقاعدہ آغاز کی 26 ویں سالگرہ کے موقع پر دلی مبارکباد پیش کی ہے۔ بدھ کے روز ایم کیو ایم کی رابطہ کمیٹی لندن اور پاکستان کے ارکان سے گفتگو کرتے ہوئے جناب الطاف حسین نے کہا کہ 8 اگست 1986ء کو نیشنل پارک کراچی میں ایم کیو ایم نے اپنے پہلے جلسہ عام کے ذریعے بھرپور عوامی طاقت کا مظاہرہ کر کے اپنی سیاسی جدوجہد کا باقاعدہ آغاز کیا تھا۔ اس دن طوفانی بارش کے باوجود ایم کیو ایم کے کارکنان و عوام نے نظم و ضبط کا مثالی مظاہرہ کر کے ثابت کر دیا کہ ایم کیو ایم ایک منظم جماعت ہے اور آج بھی ایم کیو ایم کے مثالی نظم و ضبط کی مثالیں دی جاتی ہیں۔ جناب الطاف حسین نے ایم کیو ایم کے تمام ذمہ داران، کارکنان اور ہمدردوں کو 8 اگست کو ایم کیو ایم کے پہلے جلسہ عام کی 26 ویں سالگرہ کی مبارکباد دی اور حق پرست کی جدوجہد کی کامیابی کے لئے دعائیں کی۔ اس موقع پر رابطہ کمیٹی کے ارکان نے بھی جناب الطاف حسین کو مبارکباد پیش کی اور ان کی درازی عمر اور صحت و عافیت کیلئے دعا کی۔

ایم کیو ایم ملک بھر کی تمام سیاسی جماعتوں سے کہتی ہے کہ وہ خدا را وطن عزیز کی خاطر

پاکستان کو بحرانوں سے نکالنے کیلئے ایک نکتہ پر متفق ہو جائیں، رضا ہارون

پاکستان کو آزاد ہوئے 65 برس گزر چکے ہیں ان 65 برسوں میں ہم نے کیا کھویا اور کیا پایا ہے اور پاکستان کو کیا دیا ہے

متحدہ قومی موومنٹ کونسل آف پروفیشنلز کے زیر اہتمام دعوت افطار روڈز میں طلبہ و طالبات، ڈاکٹرز، انجینئرز، کاروباری، سیاسی، سماجی شخصیات، صنعتکاروں اور مختلف شعبہ ہائے زندگی سے تعلق رکھنے والے نوجوانوں سے گفتگو

کراچی:۔۔ 8 اگست، 2012ء

متحدہ قومی موومنٹ کونسل آف پروفیشنلز کے زیر اہتمام دعوت افطار روڈز کا انعقاد کیا گیا جس میں ایم کیو ایم کی رابطہ کمیٹی کے اراکین رضا ہارون اور واسع جلیل، طلبہ و طالبات، ڈاکٹرز، انجینئرز، کاروباری، سماجی شخصیات، صنعتکاروں اور مختلف شعبہ ہائے زندگی سے تعلق رکھنے والے نوجوانوں نے بڑی تعداد میں شرکت کی۔ اس موقع پر کونسل آف پروفیشنلز کے انچارج علی راشد اور کمیٹی کے دیگر اراکین بھی موجود تھے۔ افطار روڈز کے شرکاء کو رکن رابطہ کمیٹی رضا ہارون نے قائد تحریک جناب الطاف حسین کے حالیہ بیان کی روشنی میں ملک کو لاحق داخلی و خارجی خطرات سے آگاہ کیا اور کہا کہ ایم کیو ایم ملک بھر کی تمام سیاسی جماعتوں سے کہتی ہے کہ خدا را وطن عزیز کی خاطر پاکستان کو بحرانوں سے نکالنے کیلئے ایک نکتہ پر متفق ہو جائیں اور سر جوڑ کر بیٹھیں اور پاکستان کو درپیش مسائل سے نکالنے کیلئے اپنا عملی کردار ادا کریں۔ انہوں نے کہا کہ پاکستان کو آزاد ہوئے 65 برس گزر چکے ہیں ان 65 برسوں میں ہم نے کیا کھویا اور کیا پایا اور پاکستان کو کیا دیا ہے اور پاکستان سے اپنی ذات کیلئے کیا کیا مفادات حاصل کئے ہیں۔ رضا ہارون نے کہا کہ ضرورت اس امر اس ہے کہ ہم ذاتی مفادات اور سیاست سے بالاتر ہو کر پاکستان کی بقاء و سلامتی کیلئے جدوجہد جاری رکھیں اور باقی ماندہ پاکستان کو اس کی اصل روح کے مطابق ڈھالا جائے یہ تب ہی ممکن ہوگا جب ہم ایک قوم ہو کر پاکستان کی بقاء و سالمیت کیلئے پرعزم ہونگے اور اس کے دفاع کیلئے تیار ہونگے۔ انہوں نے کہا کہ قائد تحریک جناب الطاف حسین واحد رہنماء ہیں جو ہزاروں میل دور بیٹھ کر بھی وطن عزیز کی خاطر اپنی جدوجہد کو جاری رکھے ہوئے ہیں اور اب یہ ہماری ذمہ داری ہے کہ آیا پاکستان کو تباہی کے دہانے پر چلتے رہنے دیا جائے یا پھر اسے ترقی و خوشحالی کی راہ پر گامزن کیا جائے۔ انہوں نے کہا کہ ایم کیو ایم نے ملک کی تمام سیاسی و مذہبی جماعتوں سمیت حکومت کو یہ تجویز دی ہے کہ گول میز کانفرنس کا انعقاد فی الفور کیا جائے تاکہ موجودہ حالات پر قابو پانے کیلئے عملی اقدامات کئے جاسکیں۔

اقتدار کے لئے رسہ کشی ریاست، جمہوریت اور عوامی مینڈیٹ کے لیے زہر قاتل ہے، ڈاکٹر فاروق ستار قائد تحریک نے ملک کو درپیش خطرات اور چیلنجز کی جانب توجہ مبذول کروائی ہے، رضار ہارون ایم کیو ایم کی جانب سے اسلام آباد میں صحافیوں کے اعزاز میں دیئے گئے افطار ڈنر سے خطاب

اسلام آباد:۔۔۔ 8، اگست 2012ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ اقتدار کے لئے رسہ کشی ریاست، جمہوریت اور عوامی مینڈیٹ کے لیے زہر قاتل ہے، پہلے عدلیہ اور انتظامیہ کے ٹکراؤ کا تاثر تھا اب مقتنہ پر بھی انگلیاں اٹھ رہی جو کہ ملک کے مستقبل کے لیے اچھا شگون نہیں ہے، قائد تحریک نے سیاسی قائدین کی توجہ ملک کو درپیش مسائل کی جانب مبذول کروائی ہم انتخابات کی بات کر رہے ہیں اور بلوچستان والے الگ ہونے کی بات کر رہے ہیں، ماضی کی غلطیوں سے سبق سیکھنا ہوگا، فرقہ واریت، انتہا پسندی، غربت مہنگائی اور توانائی بحران پر مسائل ملک کی سالمیت اور بقا داؤ پر لگا رہے ہیں۔ ان خیالات کا اظہار انہوں نے بدھ کو ایم کیو ایم کے تحت مارگلہ ہوٹل میں صحافیوں کے اعزاز میں دیئے گئے افطار ڈنر سے خطاب کے دوران کیا۔ اس موقع پر رابطہ کمیٹی کے رکن و صوبائی وزیر انفارمیشن ٹیکنالوجی رضار ہارون، قومی اسمبلی میں ڈپٹی پارلیمانی لیڈر حیدر عباس رضوی، اراکین سینٹر ل ایگزیکٹو کنسل کے اراکین میاں عتیق زاہد ملک، ایم کیو ایم راولپنڈی زون کے ذمہ داران، اراکین پارلیمنٹ، اور ذمہ داران بھی موجود تھے۔ تقریب میں مدیران اخبارات و جرائد، نیوز اینکرز، سٹیئرملکی وغیرملکی صحافیوں اور ایم کیو ایم کے کارکنوں نے بڑی تعداد میں شرکت کی۔ انہوں نے کہا کہ ایم کیو ایم میڈیا کو بھی دعوت دیتی ہے کہ ملکی مسائل کے حل کے لیے وہ بھی ہمارا ساتھ دے۔ انہوں نے کہا کہ فرقہ واریت، انتہا پسندی، توانائی بحران، مہنگائی، بے روزگاری اور غربت نے ملکی سالمیت اور بقا کو داؤ پر لگا دیا ہے، سیاسی محاذ آرائی اور اداروں کے درمیان تصادم کا تاثر گہرا ہو گیا ہے سیاسی پوائنٹ اسکورنگ کی اہمیت نہیں ہے اور اس وقت مسئلہ ریاست کے کامیاب یا ناکام ہونے کا ہے پوری دنیا کی نظریں اس وقت پاکستان پر لگی ہوئی ہیں، ہم تمام اداروں کے آزادی کے خواہاں ہیں 65 سالوں کے ایڈہاک ازم کا خاتمہ کرنا ہوگا۔ رابطہ کمیٹی کے رکن و صوبائی وزیر انفارمیشن ٹیکنالوجی رضار ہارون نے اپنے خطاب میں کہا کہ متحدہ نے ملک کی تمام سیاسی جماعتوں سے رابطے کیے ملک میں ہر شخص انتخابات اور جوڑ توڑ کی بات کر رہا ہے سوچنے کی بات قائد تحریک الطاف نے کی ہے۔ انہوں نے کہا کہ قائد تحریک نے ملک کو درپیش خطرات اور چیلنجز کی جانب توجہ مبذول کروائی ہے، بلوچستان کے مسائل سامنے ہیں ہم سیاسی جماعتوں کو کہہ رہے ہیں کہ آئیں ملکر بیٹھے ہیں وہ ایجنڈا سامنے لایا جائے جو ملک کے مفاد میں ہو، ماضی کی غلطیوں سے سبق سیکھا جائے ہم آج 71 کی غلطیاں بھول گئے ہیں۔ انہوں نے کہا کہ آج سوچنے کا وقت ہے ہمارا کام ہونا چاہے کہ بلوچی جو اپنا حق مانا گ رہے ہیں ہم انہیں مانگنے سے زیادہ دیں، ہمیں استحکام پاکستان کیلئے ایک میز بیٹھنا ہوگا، قائد تحریک نے کھل کر بیرونی خطرات اور امریکی بحری بیڑے کا ذکر کیا ہے اگر ہمیں اندرونی طور پر اتفاق نہیں ہوا تو نفاق اور درویرا دشمن کے لئے فائدہ مند ہوگی۔

ڈہرکی میں راحیلہ شیخ نامی نوجوان لڑکی کے اغواء اور اسے اجتماعی زیادتی کا نشانہ بنانے میں ملوث ملزمان کوئی الفور گرفتار کیا جائے، حق پرست ارکان سندھ اسمبلی

اغواء اور اجتماعی زیادتی میں ملوث ملزمان بے حس اور درندہ صفت ہیں، قرار واقعی سزا دی جائے

کراچی:۔۔۔ 8 اگست، 2012ء

حق پرست ارکان سندھ اسمبلی نے ڈہرکی میں راحیلہ شیخ نامی نوجوان لڑکی کو اغواء اور اجتماعی زیادتی کا نشانہ بنانے کی سخت ترین الفاظ میں مذمت کی ہے اور اس واقعہ میں ملوث ملزمان کو بے حس اور درندہ صفت قرار دیا ہے۔ اپنے مشنر کہ بیان میں انہوں نے کہا کہ اخباری اطلاعات کے مطابق وزیر چنبھارا اور شبیر نامی ملزمان نوجوان لڑکی کو اس کے گھر سے اغواء کر کے لے گئے اور تین دن تک زیادتی کا نشانہ بناتے رہے جبکہ ڈہرکی پولیس کی جانب سے ملزمان کے چہرے اور نام سامنے آجانے کے باوجود زیادتی کا نشانہ بننے والی لڑکی پر صلح کیلئے دباؤ ڈالنے اور دھمکیاں دینے کا عمل انتہائی اخلاق سوز اور مجرمانہ ہے جس کی جتنی بھی مذمت کی جائے وہ کم ہے۔ حق پرست ارکان سندھ اسمبلی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ڈہرکی میں نوجوان لڑکی کے اغواء اور اسے زیادتی کا نشانہ بنانے میں ملوث ملزمان کوئی الفور گرفتار کیا جائے، زیادتی کا نشانہ بننے والی لڑکی پر ڈہرکی تھانے کے ایس ایچ او کی جانب سے صلح کیلئے دباؤ ڈالنے اور دھمکیاں دینے پر قانونی کارروائی کی جائے اور اس افسوسناک واقعہ میں ملوث تمام ملزمان کو قرار واقعی سزا دی جائے۔

خدمت خلق فاؤنڈیشن کے تحت اندرون سندھ کے مزید 4 شہروں میں اپنے ایسیبو لینس سینٹر قائم کر دیئے گئے،

کراچی:۔۔۔ 8 اگست، 2012ء

متحدہ قومی موومنٹ کے قائد جناب الطاف حسین کی ہدایت پر خدمت خلق فاؤنڈیشن کی جانب سے اندرون سندھ مزید چار شہروں خیر پور، عمرکوٹ، جامشورو اور گھوٹکی میں ایسیبو لینس سروس شروع کر دی گئی ہے۔ اس سلسلے میں ایم کیو ایم کی رابطہ کمیٹی کے ڈپٹی کنونرز انیس قانچانی اور محترمہ نسرین جلیل اور اراکین رابطہ کمیٹی کے ہمراہ چارٹی ایسیبو لینس گاڑیوں کی چابیاں متعلقہ زونل انچارجز کے حوالے کیں۔ اس موقع پر ایم کیو ایم اندرون سندھ تنظیمی کمیٹی کے ذمہ داران بھی موجود تھے۔ واضح رہے کہ خدمت خلق فاؤنڈیشن کے زیر اہتمام ملک بھر کے شہروں میں ایسیبو لینس و میت بس سروس سینٹر قائم کئے جا رہے ہیں اور یہ ادارہ اپنی خدمات کے دائرے کار کو مزید وسیع کر رہا ہے۔

ایم کیو ایم کے نمائندہ وفد کی سائٹ کراچی کے دفتر میں مختلف ایسوسی ایشنز کے وفد سے ملاقات

جناب الطاف حسین کے فلراٹنگیز بیانات کی روشنی میں ملک کو درپیش مسائل کے حل کیلئے تجاویزات، ملک کی سالمیت

و خود مختاری کے تحفظ، ملک و قوم کو درپیش بحرانوں سے نبرد آزما ہونے اور خصوصاً کراچی میں بھتہ خوری، نقص امن اور

تاجر برادری کو درپیش مسائل کے حل کے سلسلے میں تبادلہ خیال

کراچی:۔۔۔ 8 اگست، 2012ء

ڈاکٹر صغیر احمد، عبدالرؤف صدیقی، خواجہ اظہار الحسن، ڈاکٹر ارشد اے و ہرہ اور عبدالحمید خان پر مشتمل ایم کیو ایم کے وفد نے سائٹ کراچی کے دفتر میں سائٹ ایسوسی ایشن نارٹھ کراچی، سائٹ ایسوسی ایشن سپر ہائی وے اور فیڈرل بی ایریا ایسوسی ایشن کے نمائندہ وفد سے ملاقات کی۔ ملاقات میں ایم کیو ایم کے قائد جناب الطاف حسین کے فلراٹنگیز بیانات کی روشنی میں ملک کو درپیش مسائل کے حل کیلئے تجاویزات، ملک کی سالمیت و خود مختاری کے تحفظ، ملک و قوم کو درپیش بحرانوں سے نبرد آزما ہونے اور خصوصاً کراچی میں بھتہ خوری، نقص امن اور تاجر برادری کو درپیش مسائل کے حل کے سلسلے میں تبادلہ خیال کیا گیا، ایم کیو ایم کے وفد اور کاروباری و تجارتی ایسوسی ایشنز کے درمیان ملاقات میں پاکستان کی معاشی شہ رگ کراچی میں امن و امان کی صورتحال کو ابتر کرنے کی کوششوں کو ملک و قوم کے خلاف گھناؤنی سازش قرار دیا اور کراچی کے باشعور اور امن پسند شہریوں کے ساتھ ساتھ سرمایہ کاروں و تاجر برادری کی جان و مال، کاروبار کو لاحق خطرات اور شہر پسند عناصر و بھتہ مافیا کی بد معاشیوں اور غنڈہ گردیوں سے نمٹنے کیلئے جامع تبادلہ خیال کیا گیا۔ اس موقع پر ایم کیو ایم کے ذمہ داران نے تاجر برادری کو اپنے ہر ممکن تعاون کا یقین دلاتے ہوئے کہا کہ ایم کیو ایم ہمیشہ کی طرح شہر میں تجارتی سرگرمیوں میں مصروف تاجر برادری کی مثبت کوششوں کو سراہتی ہے کہ جسکی بدولت شہر قائد میں معاشی سرگرمیاں جاری و ساری رہتی ہیں۔ اس موقع پر ایسوسی ایشنز کے ذمہ داران نے قائد تحریک جناب الطاف حسین کے بیان کو کہ جس میں انہوں نے تاجر برادری سے تعلق رکھنے والے افراد کو جان و مال کے تحفظ کو یقینی بنانے کیلئے ایک لاکھ کارکنان کی خدمات فراہم کرنے کا اعلان کا تھساہا اور کہا کہ ایم کیو ایم کے قائد جناب الطاف حسین نے تاجر برادری سے جس بیگہتی کا اظہار کیا وہ ان کی محبت و وطن ہونے کا عملی ثبوت ہے۔ انہوں نے شہر میں امن و امان کی فضا قائم کرنے میں ایم کیو ایم کے مثبت کردار کو خراج تحسین پیش کرتے ہوئے کہا کہ کراچی کی تاجر برادری کو اس بات پر یقین کامل ہے کہ قائد تحریک اور ایم کیو ایم تاجر برادری کے ساتھ ہر کھٹن وقت میں شانہ بشانہ کھڑے ہوتے ہیں۔ اس موقع پر شہر میں قانون نافذ کرنے والے اداروں کو شہر پسند عناصر سے نمٹنے کیلئے پیشہ وارانہ تربیت فراہم کرنے کی ضرورت پر بھی زور دیا گیا۔ کاروباری و تجارتی ایسوسی ایشنز کے وفد میں سراج قاسم تیلی، عرفان موٹن، مہتاب چاولہ، راجہ الیاس، جمشید چند یوالہ، نور خان، اسد نثار، فراز مرزا، ایس عثمان علی، ممتاز الدین، فیروز لاری، محمد عرفان، محمد فاروق کھٹورا، ایم فاروق بکالی، نور احمد خان، ربیعان زیشان، ادریس جگی، مسرور علوی، عبدالرشید فودرسکا، اشہر جمیل، ہارون فاروقی، جمشید احمد اور یونس ایم بشیر شامل تھے۔

مظفر گڑھ میں لڑکی کا رشتہ لیکر جانے والی خواتین پر گھر والوں کی جانب سے
 مبینہ طور پر تشدد اور نیم برہنہ کرنے کا واقعہ جاہلیت اور بربریت کی بدترین مثال ہے، رابطہ کمیٹی
 مظفر گڑھ میں لڑکی کا رشتہ لینے جانے والی خواتین کو مبینہ طور پر نیم برہنہ کرنے کے واقعہ کا فوری نوٹس لیا جائے، رابطہ کمیٹی
 کراچی:۔۔۔ 8، اگست 2012ء

متحدہ قومی موومنٹ کی رابطہ کمیٹی نے پنجاب کے علاقے مظفر گڑھ میں لڑکی کا رشتہ لیکر جانے والی خواتین پر گھر والوں کی جانب سے مبینہ طور پر نیم برہنہ کرنے کے واقعہ کی سخت ترین
 الفاظ میں مذمت کی ہے اور اسے جاہلیت اور بربریت قرار دیا ہے۔ ایک بیان میں رابطہ کمیٹی نے کہا کہ مظفر گڑھ میں خواتین کو سرعام برہنہ کرنے کا واقعہ انتہائی شرمناک اور
 انسانیت سوز عمل ہے جس سے پوری قوم کا سر شرم سے جھک گیا ہے۔ انہوں نے کہا کہ متاثرہ خاتون اپنے بیٹے کی خواہش پر اپنی بہن کے ہمراہ لڑکی کے گھر رشتہ لینے گئی تھی لیکن
 وہاں لڑکی کے گھر والوں نے انہیں اسلحہ کے زور پر تشدد کیا اور نیم برہنہ حالت میں انہیں گلیوں کے چکر لگوائے، بری طرح روڈ پر گھسیٹا اور موبائل فون سے انکی تصاویر اور ویڈیو
 زبنائی جو کہ ایسا واقعہ ہے جسکی جتنی مذمت کی جائے کم ہے۔ ایک بیان میں رابطہ کمیٹی نے گورنر اور وزیر اعلیٰ پنجاب سے پر زور مطالبہ کیا ہے کہ مظفر گڑھ میں خواتین پر لڑکی کے گھر
 والوں کی جانب سے مبینہ تشدد اور انہیں نیم برہنہ کرنے کے واقعہ کا فی الفور نوٹس لیا جائے اور اس گھناؤنے واقعہ میں ملوث عناصر کو مخالف قانونی کارروائی عمل میں لائی جائے اور
 خواتین کی جان و مال کے تحفظ کو یقینی بنانے کیلئے ٹھوس اور مثبت اقدامات کئے جائیں۔

ایم کیو ایم حیدرآباد زون کے زیر اہتمام کل محمود گارڈن لطیف آباد میں افطار ڈنر کا اہتمام کیا جائے گا
 افطار ڈنر میں سیاسی و مذہبی جماعتوں کے رہنماؤں، مختلف شعبہ ہائے زندگی سے تعلق رکھنے والی شخصیات شرکت کریں گی
 حیدرآباد:۔۔۔۔ 08 اگست 2012ء

متحدہ قومی موومنٹ حیدرآباد زون کے زیر اہتمام کل 09 اگست 2012ء 19 رمضان المبارک کو محمود گارڈن لطیف آباد، حیدرآباد میں ایک افطار ڈنر کا اہتمام کیا جائے گا جس میں
 مختلف سیاسی و مذہبی جماعتوں کے رہنماؤں، علمائے کرام، ماہر تعلیم، دانشور، شعراء کرام، بزنس کمیونٹی، پرنٹ و الیکٹرونک میڈیا سے وابستہ افراد، فلاحی و سماجی شخصیات، این جی
 اوز، مختلف شعبہ ہائے زندگی سے تعلق رکھنے والی شخصیات سمیت حق پرست وزراء، اراکین قومی و صوبائی اسمبلی اور حیدرآباد زون کے شعبہ جات کے اراکین بڑی تعداد میں شرکت
 کریں گے۔

قائد تحریک جناب الطاف حسین ملک و قوم کو محرانوں سے نکالنے کیلئے دن رات جدوجہد کر رہے ہیں
 ملک اس وقت انتہائی نازک دور سے گزر رہا ہے اور اس وقت ملک کو اتحاد و یکجہتی کی اشد ضرورت ہے
 متحدہ قومی موومنٹ حیدرآباد کے زونل انچارج و اراکین زونل کمیٹی کا مشترکہ بیان

حیدرآباد:۔۔۔ 08 اگست 2012ء

متحدہ قومی موومنٹ حیدرآباد کے زونل انچارج و اراکین زونل کمیٹی نے اپنے مشترکہ بیان میں کہا ہے کہ قائد تحریک الطاف حسین نے ہمیشہ ہر قسم کی مصلحت اور نتائج کی پرواہ کئے بغیر
 حق اور سچ کی بات کی اور قوم کو مستقبل کے خطرات سے نہ صرف آگاہ کیا بلکہ ملک و قوم کے بہتر مستقبل اور تحفظ میں کوشاں ہیں۔ انہوں نے کہا کہ قائد تحریک جناب الطاف حسین
 نے ملک کے 98% مظلوم و غریب عوام کو اپنے جائز حقوق کے حصول کی جدوجہد کا شعور دیا جس کی بدولت آج ملک بھر میں حق پرستی کا پرچم بلند ہو رہا ہے۔ انہوں نے کہا کہ قائد
 تحریک الطاف حسین کے سچے فکر و فلسفہ کی بدولت آج ملک کے چاروں صوبوں بمشول آزاد کشمیر کے عوام اس حقیقت کو جان چکے ہیں متحدہ قومی موومنٹ کے خلاف کئے جانے والا
 منفی پروپیگنڈا سراسر جھوٹ پڑنی تھا اور عوام اب قائد تحریک الطاف حسین کی قیادت میں متحد ہو رہے ہیں۔ انہوں نے کہا کہ قائد تحریک جناب الطاف حسین ملک و قوم کو محرانوں
 سے نکالنے کیلئے دن رات جدوجہد کر رہے ہیں اور قائد تحریک الطاف حسین کی عظمت و سچائی اور ملک و قوم کے ساتھ مخلصی کی یہ ایک واضح دلیل ہے کہ آج وہ ملک کی تمام مذہبی
 و سیاسی جماعتوں سے اپیل کر رہے ہیں کہ وہ ملک و قوم کی سلامتی کی خاطر اپنے تمام سیاسی و نظریاتی اختلافات کو بالائے طاق رکھ کر ایک مضبوط اور مستحکم پاکستان کے ایک نکاتی
 ایجنڈے پر متحد ہو جائیں۔ انہوں نے کہا کہ ملک اس وقت انتہائی نازک دور سے گزر رہا ہے اور اس وقت ملک کو اتحاد و یکجہتی کی اشد ضرورت ہے۔

متحدہ قومی موومنٹ اسپیشل افراد کی فلاح و بہبود کیلئے بھی کوشاں ہے۔ حق پرست رکن سندھ اسمبلی سید وسیم حسین

معذور افراد کے اعزاز میں ہونے والی دعوت افطار کے شرکاء سے خطاب

حیدرآباد۔۔۔ 08 اگست 2012ء

قائد تحریک جناب الطاف حسین کی تعلیمات کے مطابق حق پرست نمائندے عوامی خدمت میں مصروف عمل ہے۔ ان خیالات کا اظہار حق پرست رکن صوبائی اسمبلی سید وسیم حسین نے معذور افراد کے اعزاز میں ہونے والی دعوت افطار میں شرکاء سے خطاب کرتے ہوئے کیا۔ دعوت افطار میں رکن زونل کمیٹی راشد ممتاز، سیکرٹری کے ذمہ داران اور معذور افراد سمیت معززین شہر نے شرکت کی۔ انہوں نے کہا کہ متحدہ قومی موومنٹ اسپیشل افراد کی فلاح و بہبود کیلئے بھی کوشاں ہے اور ہر سطح پر حق پرست نمائندوں نے اسپیشل افراد کے مسائل حل کئے ہیں۔ انہوں نے کہا کہ حکومتی سطح کے علاوہ ایم کیو ایم کے فلاح ادارے خدمت خلق فاؤنڈیشن نے معذور افراد کی زندگیوں کو بہتر بنانے میں اہم کردار ادا کیا اور آگے بھی وہ اس روایت کو برقرار رکھے گی۔ اس موقع پر رکن صوبائی اسمبلی سید وسیم حسین نے اسپیشل و معذور افراد کی فلاح و بہبود کیلئے امدادی رقم دی اور اسپیشل افراد کی ملازمت کے حوالے سے بھی اقدامات کرنے کی یقین دہانی کروائی۔

حیدرآباد شہر کی انتظامیہ اپنی صلاحیتوں اور وسائل کو بروکھار لائے اور عوام کو پریشانی اور مشکلات سے محفوظ رکھے

حق پرست رکن صوبائی اسمبلی سید وسیم حسین اور اکرم عادل کا صحت و صفائی کے حوالہ سے شہر کے مختلف

علاقوں کے دورے اور جاری صفائی ستھرائی کے کاموں کا جائزہ

حیدرآباد۔۔۔ 08 اگست 2012ء

متحدہ قومی موومنٹ حیدرآباد کے حق پرست رکن صوبائی اسمبلی سید وسیم حسین اور اکرم عادل نے صحت و صفائی کے حوالہ سے شہر کے مختلف علاقوں کے دورے کئے اور جاری صفائی ستھرائی کے کاموں کا جائزہ لیا۔ اس موقع پر ان کے ہمراہ ایڈمنسٹریٹو بلدیہ حیدرآباد کا شرف صدیقی، مونسپل کمشنر اظہار قادر مین اور دیگر ضلع انتظامیہ کے افسران بھی موجود تھے۔ اس موقع پر انہوں نے افسران سے گفتگو کرتے ہوئے کہا کہ حیدرآباد شہر حق پرستوں کا شہر ہے اور یہ حق پرست قیادت کی ذمہ داری ہے کہ وہ اس شہر اور شہریوں کے مسائل کو ترجیحی بنیادوں پر حل کریں۔ انہوں نے شہر بھر میں صفائی ستھرائی کی صورتحال پر اظہار برہمی کرتے ہوئے حیدرآباد شہر کی انتظامیہ اپنی صلاحیتوں اور وسائل کو بروکھار لائے اور عوام کو ہر قسم کی پریشانی اور مشکلات محفوظ رکھیں۔ انہوں نے کہا کہ حیدرآباد قائد تحریک الطاف حسین کا شہر ہے اسکے مہینوں کی خدمت اور ان کے مسائل کا حل حق پرست نمائندوں کے اولین ترجیح ہے۔

عید سے قبل میرپور خاص شہر کی سڑکوں، مرکزی بازاروں، عید گاہوں اور قبرستان کے اطراف روشنی اور صفائی کے انتظامات کئے جائیں

میرپور خاص۔۔۔۔۔ 18 اگست، 2012ء

عید سے قبل میرپور خاص شہر کی سڑکوں، عید گاہوں اور قبرستانوں کی صفائی ستھرائی پر خصوصی توجہ دی جائے یہ بات حق پرست رکن سندھ اسمبلی نعیم احمد الطافی نے بلدیہ میرپور خاص کے افسران کو ہدایت دیتے ہوئے کہی۔ انہوں نے کہا کہ عید سے قبل میرپور خاص شہر کی تمام سڑکوں، مرکزی بازاروں، عید گاہوں اور قبرستان کے اطراف میں روشنی اور صفائی کے بہترین انتظامات کیئے جائیں۔ شہر کی تمام عید گاہوں کی صفائی کو یقینی بنایا جائے تاکہ عید کے موقع پر نمازیوں کو کسی بھی قسم کی پریشانی لاحق نہ ہو۔ اور عید کے دن قبرستان جانے والے زائرین کو سہولت پہنچانے کیلئے قبرستان کے اندر اور باہر روشنی اور صفائی کے موثر انتظامات کیئے جائیں۔ انہوں نے انتظامیہ کو مزید ہدایت دیتے ہوئے کہا کہ رمضان المبارک کے بابرکت ایام میں شہریوں کی جان و مال کے تحفظ کو یقینی بنایا جائے۔ دور دراز کے علاقوں سے خریداری کے لیے آنے والے افراد کے تحفظ کیلئے پولیس فورس کے گشت میں اضافہ کیا جائے اور مرکزی بازاروں اور شاہراہ سینٹروں میں خواتین پولیس اہلکار تعینات کی جائیں تاکہ خواتین کو کسی بھی قسم کی دشواری کا سامنا نہ کرنا پڑے اور رمضان المبارک کے آخری عشرے میں اعتکاف میں بیٹھنے والے افراد اور مساجد کی حفاظت کا موثر اور مضبوط انتظام کیا جائے۔ اس موقع پر انہوں نے جسکو حکام سے کہا کہ رمضان المبارک کے آخری عشرے میں لوڈ شیڈنگ نہ کی جائے تاکہ تاجر برادریوں سے تعلق رکھنے والے افراد طہینان کے ساتھ اپنا کاروبار جاری رکھ سکیں۔

پاکستان صرف ہمارا ہی نہیں بلکہ ہمارے بلوچی بھائیوں کا بھی ہے، ایم کیو ایم گوجرانوالہ زون

گوجرانوالہ۔۔۔۔۔8 اگست 2012ء

ایم کیو ایم گوجرانوالہ کے وفد نے صدر لائبر فورم جماعت اسلامی ضلع گوجرانوالہ سید طاہر محمود شاہ سے ملاقات کی، وفد میں زونل جوائنٹ انچارج عدنان حمید، سیکریٹری فنانس رانا افتخار احمد، سیکریٹری نشر و اشاعت رانا ساجد، ممبر ضلعی کمیٹی رانا عبدالرحمن شامل تھے۔ وفد نے سید طاہر شاہ کو جناب الطاف حسین کے ملکی سلامتی کے بارے میں دیئے ہوئے لیکچر کے بارے میں بریف کہا تو طاہر شاہ نے کہا کہ یہ باتیں سو فیصد ٹھیک ہیں اور میں ان سے مکمل اتفاق کرتا ہوں جناب الطاف حسین نے جن جن خدشات کی طرف اشارہ کیا ہے وہ حقیقت میں پاکستان کی سلامتی کے لیے خطرہ ہیں اور اگر ان کے بارے میں سنجیدگی سے نہ سوچا گیا تو کہیں ایسا نہ ہو کہ بعد میں سوائے افسوس کرنے کے کچھ حاصل نہ ہو۔ وفد نے مزید کہا کہ بلوچستان بھی پاکستان کی حصہ ہے ہمیں ان کی جائز باتوں کو ماننا پڑے گا کیونکہ پاکستان صرف ہمارا نہیں بلوچی بھائیوں کا بھی ہے اور ہمیں ان کے مسائل حل کرنا ہوں گے ان کے ساتھ برادرانہ رویہ روار رکھنا ہوگا اگر ہمیں ان کی کوئی کڑی شرط بھی ماننی پڑتی ہے تو ہمیں پاکستان کی سلامتی کے لیے وہ بھی مان لینی چاہیے۔

